



*Parroċċa Qalb Bla Tebġha
Ta' Marija
Burmarrad*

Tel: 21573045/ mobile: 77622275 Fax:21578118
www.parroċċaburmarrad.com
email:kappillan@parroċċaburmarrad.com
<https://www.facebook.com/parroccaburmarrad>

LEHEN IL-PARROĊĊA - Ġunju/Lulju2015 - Nru. 387



Il-Kelma tal-Kappillan

Għeżież,

Zmien il-festi beda u s-sajf riesaq gmielu. Għall-Parroċċa tagħna l-Festa tant għażiża tal-Qalb bla Tebgħa ta' Marija riesqa bil-mod il-mod. Għalhekk hekk kif gie ppreparat kollox kemm għall-funzjonijiet tal-knisja u kemm għaċ-ċelebrazzjonijiet ta' barra, ejjew ma nħallux il-jiem tal-Festa jgħaddu, mingħajr ma nersqu għall-qrar u t-tqarbin!

Dan ix-xahar ifakkarna wkoll fl-Ewkaristija. Ġesu' qiegħed hemm bħala offerta safja lil Missieru. Qiegħed hemm biex jaqdi u mhux biex ikun moqdi, biex ifarraġ u biex jurina l-Imħabba tiegħu bla tariff. Mela min jgħix il-ħajja ta' Ġesu' fl-Ewkaristija jsir jixbah lil Ġesu', u bil-mod il-mod ħajtu tinbidel f'dik ta' Ġesu'. Jibda jaħseb, jitkellem, iħares lejn ħutu l-bnedmin bħalma kien jagħmel Ġesu', jiddeciedi u jsolvi l-problemi li jsib ruħu fihom kif kieku kien isolvihom Ġesu'.

Nixtieq għalhekk li nagħlaq dawn il-ftit versi li ktibtilkom għal dan ix-xahar b'talba lil Qalb Ħanina ta' Ġesu', bl-interċessjoni tal-Omm tagħna, il-Qalb bla Tebgħa ta' Marija, biex verament ikollna festa nisranija.

Mulej int taf li mhux bil-ħobż biss jgħix il-bniedem. Dejjem jimpurtak mill-ħobżna ta' kuljum tagħna. Ma fittixx biss li tgħallimna, li tippridkalna, li tikkonvertina, imma wkoll li trejjaqna, li titmagħna u li xxebbagħna. Int tistedinna nieklu, Mulej, biex tistmana ta' ġewwa, biex niftiehm u aktar, biex niddakkru minnek.

Mulej, niringrazzjak għal kemm tirrispettani, kemm tieħu ħsiebi, kemm tippreferini. X'jista' jonqosni miegħek, Mulej? Inti r-ragħaj it-tajjeb tiegħi, li tqiegħedni f'mergħat kollha ħdura, biex nitpaxxa u nitqawwa. Int tħejji għalija mejda, b'ikel fin. Int tistedinni niekol b'xejn, tajjeb u bnin.

Agħmel li spiss induq kemm int tajjeb int, li nkun hieni billi nistkenn fik, li nħossni kburi mistieden fuq il-mejda tiegħek.

Tkunu mberkin!

P. Joseph Mamo ofm Conv.

**Dawn huma t-tfal li rċevew
l-Ewwel Tqarbina fil-Parroċċa tagħna
l-Ħadd 31 ta' Mejju**

Agius Elena

Agius Kate

Agius Kyle

Bonniċi Elize

Bonniċi Jake

Cachia Jacob

Facciol Milyutina Nicholas

Muscat Karla

Schembri Luke

Sciberras Neville

Tanti Gabriel



HAJJA U HIDMA - Ġunju 2015

Il-Ħamis 4 L-Ewwel Ħamis tax-xahar. Issir l-adorazzjoni fis-Seminarju tal-Virtu'. Tluq minn hdejn il-Knisja f'nofsinhar.

Il-Ġimgħa 5 L-Ewwel Ġimgħa tax-xahar, Ingeddu l-konsagrazzjoni tagħna lill-Qalb ta' Ġesu'.

Fis-7.00pm – Sagrament taż-Zwieg waqt il-quddiesa.

Is-Sibt 6 L-Ewwel Sibt tax-xahar. Ingeddu l-konsagrazzjoni tagħna nfusna lill-Qalb bla Tebgħa ta' Marija.

Bejn l-10.00am u nofsinhar tkun miftuħa l-librerija fiċ-Ċentru Parrokkjali. Fis-6.00pm – Tibda l-Adorazzjoni fil-Knisja.

Il-Ħadd 7 Jum is-Solennita' ta' Corpus

6.30pm - Tibda l-quddiesa solenni bis-sehem tat-tfal li rċevew l-Ewwel Tqarbina.

Fis-7.15pm – Issir il-purċissjoni bis-sagrament akkumpanjata bit-tfal tal-Ewwel Tqarbina u l-iscouts tal-Qawra. It-toroq tal-Purċissjoni huma Triq Burmarrad, Triq San Pawl Milqi, Triq Patri W. Magro, Triq Magħsar, Triq Burmarrad sal-Knisja. Fid-dhul issir il-barka. Il-quddiesa u l-purċissjoni jkunu mmexxija minn P. Andrew Galea ofm Conv, u animat bil-kant mill-Kor Parrokkjali 'Hlewwa ta' Marija'.

Ejjew akkumpanjaw lil Ġesu' fit-toroq tagħna!

Il-Ħamis 11 Fis-7.00pm quddiesa fl-okkażjoni tal- **Festa ta' Sant'Antnin ta' Padova.** Fi tmiem il-quddiesa jsir it-tberik tat-tfal u l-ħobza bl-interċessjoni ta' Sant'Antnin. **Id-duttrina ma ssirx.** Inheggu lit-tfal u l-ġenituri sabiex jattendu għall-quddiesa.

Il-Ġimgħa 12 Jum is-solennita' tal-Qalb ta' Ġesu'. Ġesu' jkun espost minn wara l-quddiesa tas-6.15am tul il-ġurnata kollha għall-qima u l-adorazzjoni tagħna.

Fid-9.30am – L-aħħar laqgħa fiċ-Ċentru Parrokkjali mill-Aġenzija Appoġġ dwar trobbija pożittiva tat-tfal. Bejn l-10.00am u nofsinhar tkun miftuħa l-

librerija fiċ-Ċentru Parrokkjali

Fis-7.00pm – Qabel il-quddiesa tingħata l-Barka Sagramentali.

Is-Sibt 13 Jum Liturġiku tal-Qalb bla Tebġha ta' Marija, Patruna tal-Parroċċa tagħna. Jum il-Grizma tal-Isqof.

Fis-7.00pm – Quddiesa bis-sagrament tal-Grizma tal-Isqof liż-żgħażaġħ adulti tal-Parroċċa tagħna mmexxija mill-Arcisqof ta' Malta l-E.T. Mons. Charles J. Scicluna. Tkun ħaġa sabiħa li nilqgħu fostna bil-preżenza ta' kulħadd lill-Arcisqof tagħna. Kant ikum immexxi mill-Kor Parrokkjali 'Hlewwa ta' Marija'.

Il-Ħadd 14 Fid-9.30am u 12.00pm – L-aħħar ġabra bieb bieb mill-Kumitat Festa b'risq il-Festa Titulari fejn ser jitqassam il-programm tal-festa. Grazzi tal-ġenerożita' tagħkom.

It-Tlieta 16 Fis-6.00pm – Tibda l-adorazzjoni tal-Ħniena Divina fil-Knisja.

Il-Ġimgħa 19 Fit-8.00pm – Siegħa adorazzjoni fil-Kappella tal-Lunzjata fis-Salina. Min jista', jattendi!

Is-Sibt 20 Fit-8.00pm – Tibda l-Festa Familja organizzata mill-Kumitat Festa fuq iz-Zuntier tal-Knisja bil-partecipazzjoni ta' Freddie Portelli.

Il-Ħadd 21 Jum il-Missier. Fil-11.30am – Quddiesa fiċ-Ċimiterju tal-Parroċċa għall-missirijiet li marru ħdejn il-Mulej.

Mill-lum jifthū l-festi tal-Qalb bla Tebġha ta' Marija bil-ħruġ tal-Istatwa minn niċċa.

Fis-7.00pm – Quddiesa mill-E.T. Mons. Arcisqof Emereitu Pawlu Cremona o.p. Għal aktar dettalji araw il-Programm tal-Festa.

Il-Ġimgħa 26 Jiġi mfakkar il-Jum Dinji kontra t-Traffikar u l-Abbuż tad-Droga.

Is-Sibt 27 u l-Ħadd 28 L-aħħar weekend tax-xahar u l-weekend tal-Festa. Issir il-ġabra speċjali b'risq il-Parroċċa tagħna.

It-Tnejn 29 Solennita' tal-Appostli San Pietru u San Pawl

HAJJA U ĦIDMA - Lulju 2015

Il-Ħamis 2 L-Ewwel Ħamis tax-xahar. Issir l-adorazzjoni fis-Seminarju tal-Virtu'. Tluq minn ħdejn il-Knisja f'nofsinhar.

Il-Ġimgħa 3 L-Ewwel Ġimgħa tax-xahar, Inġeddu l-konsagrazzjoni tagħna lill-Qalb ta' Ġesu'.

Millum sa għada ser ikun fostna l-Assistent Generali P. Jude Winkler ofm Conv. għall-viżta Kononika bi preparazzjoni għall-Kapitlu Provinċjali li ser isir fil-bidu ta' Settembru 2015.

Fit-8.00pm – Adorazzjoni ta' siegħa fil-Kappella tal-Lunzjata fis-Salina. Min jista', jattendi.

Is-Sibt 4 L-Ewwel Sibt tax-xahar.

Inġeddu l-konsagrazzjoni tagħna nfusna lill-Qalb bla Tebgħa ta' Marija.

Bejn l-10.00am u nofsinhar tkun miftuħa l-librerija fiċ-Ċentru Parrokkjali

Fis-6.00pm – Tibda l-Adorazzjoni fil-Knisja.

Fis-7.00pm – Quddiesa mmexxija minn P. Christian Borg ofm Conv. flimkien mal-Komunita' Abramo.

Il-Ħadd 5 Fis-7.00pm Quddiesa ta' ringrazzjament tal-Festa u d-dħul tal-Istatwa fin-niċċa.

Is-Sibt 11 Fit-8.00pm – Attivita' fuq iz-zuntier tal-knisja mtellgħa mill-Komunita' Abramo, immexxija minn P. Christian Borg ofm Conv.

It-Tnejn 13 Millum tibda SkolaSajf 3-16 fiċ-Ċentru Parrokkjali.

Il-Ġimgħa 17 Fis-7.00pm – Quddiesa bis-Sagrament taż-Żwieg.

Is-Sibt 18 Fit-7.45pm – wara l-quddiesa fil-Knisja se jintwera l-film 'Of Gods and Man'.

Is-Sibt 25 u L-aħħar weekend tax-xahar u ssir il-ġabra speċjali għall-
I-Ħadd 26 Parroċċa b'risq il-konsum tal-arja kkondizzjonata. Grazzi tal-
generożita' tagħkom.

It-Tlieta 28 Fis-6.00pm tibda l-Adorazzjoni tal-Ħniena Divina fil-knisja.

Awwiż Importanti

*Fix-xhur ta' Lulju u Awwissu u Settembru
l-Kappella tas-Sagrament fiċ-Ċentru
Parrokkjali tkun magħluqa minhabba l-
Iskola Sajf 3 to 16.*

**Nawguraw lill-Missirijiet
kollha għal
Jum il-Missier,
il-Jum iddedikat lilhom,
li se jiġi ċcelebrat
il-Ħadd 21 ta' Ġunju.
Komplu kunu
ta' eżempju!**



Tajjeb Tkun Taf

- ❑ **Donazzjoni għad-DAR TAL-PROVIDENZA fl-okkażjoni tal-festa** It-Tnejn 22 ta' Ġunju, propju fil-ġimgħa tal-Festa, il-ġabra li ssir fil-quddiesa tat-tfal ser tmur b'risq id-Dar tal-Providenza. Inkunu generużi ma' min għandu bżonn l-għajnuna tagħna.
- ❑ Dawk li ma żżewġux fil-Parroċċa tagħna u għandhom l-Anniversarju taż-żwieġ, jitkellmu malajr kemm jista' jkun mal-Kappillan.
- ❑ F'Jum il-Missier li jaħbat il-21 ta' Ġunju, fiċ-Ċimiterju tal-Parroċċa fil-11.30am issir quddiesa għall-missirijiet tagħna li marru jiltaqgħu mal-Mulej.
- ❑ 3-16 Skola Sajf 2015 – Fiċ-Ċentru Parrokkjali, Triq Patri Wistin Magro. Mit-13 ta' Lulju sal-4 ta' Settembru, bejn it-8.30am u 12.30pm. In-numru tat-telefon taċ-Ċentru Parrokkjali huwa 21570045. Din is-sena qegħda tiġi organizzata wkoll mill-Fondazzjoni għas-Servizzi Edukattivi.
- ❑ Dawk li jixtiequ jagħmlu Bukkett Fjuri fl-okkażjoni tal-Festa għandhom iħallu isimhom fis-sagristija għall-prezz ta' 35 euro.
- ❑ Ma' Leñen il-Parroċċa qed jitqassam lilkom l-Envelope sabiex tpoġġu d-donazzjoni b'risq il-Festa. Tistgħu tgħadduh lil xi Patri tal-Komunita'. Grazzi tal-għajnuna li tistgħu toffru!
- ❑ Nifirġu lil Charlie Grima tal-premjju B'Ħilti Wasalt imniedi mill-Laboratorju tal-Paċi, fejn ġie nominat mill-Prof. Carmelo Agius.